

സംസ്ഥാന വാർത്തകൾ

വീട്ടുജോലിക്കാർക്ക് ആശ്വാസവുമായി പുതിയ നിയമം

അടുക്കച്ചട്ടിൽ പകലന്തിയോളം വെള്ളമുളകുന്ന വീട്ടുജോലിക്കാർക്ക് ആശ്വാസത്തിന്റെ തണുപ്പുമായി സംസ്ഥാന സർക്കാർ പുതിയ നിയമം കൊണ്ടുവരുന്നു. വീട്ടുമകളുടെയും ഏജൻസികളുടെയും ചൂഷണം, പീഡനം എന്നിവയിൽനിന്ന് വീട്ടുവേലക്കാർക്ക് സംരക്ഷണം നൽകാനുള്ളതാകും പുതിയ നിയമം. ജസ്റ്റിസ് കെ ടി തോമസ് അധ്യക്ഷനായി നിയമപരിഷ്കരണ കമ്മീഷൻ തയ്യാറാക്കിയ 2021 ലെ ‘ ദ കേരള ഡെമസ്റ്റിക് വർക്കേഴ്സ് (റഗുലേഷൻ ആൻഡ് വെൽഫെയർ) ബില്ലിന്റെ കരട്, നിയമ- -തൊഴിൽ വകുപ്പുകളുടെ പരിശോധനയിലാണ്. ക്ഷേമനിധി ബോർഡും സംസ്ഥാനതല തർക്കപരിഹാര കമ്മിറ്റിയും കരട് ബില്ലിലെ സുപ്രധാന നിർദ്ദേശമാണ്. കൂടുതലും സ്ത്രീകളായതിനാൽ നിയമത്തിന്റെ നേട്ടം കൂടുതൽ സ്ത്രീത്തൊഴിലാളികൾക്കാകും. പാചകം, ശുചീകരണം, വീട് സംരക്ഷണം, അലക്ക്, പുനോട്ട സംരക്ഷണം, കുട്ടികൾ, പ്രായമുള്ളവർ, രോഗികൾ എന്നിവരെ പരിചരിക്കൽ, പ്രസവാനന്തര ശുശ്രൂഷ തുടങ്ങി ഹോം നഴ്സായും നിരവധിപേർ ജോലിചെയ്യുന്നു. സുരക്ഷാ സംവിധാനങ്ങളില്ലാതെയാണ് പലയിടത്തും ജോലി ചെയ്യേണ്ടിവരുന്നത്. സാമ്പത്തികചൂഷണം വ്യാപകമാണ്. കുട്ടികളെക്കൊണ്ട് പണിയെടുപ്പിക്കുന്നവരുമുണ്ട്. ഇവരുടെ സംരക്ഷണത്തിന് പ്രത്യേക നിയമമില്ലാത്തതിനാലാണ് പുതിയ നിയമം സർക്കാർ കൊണ്ടുവരുന്നത്. പ്രത്യേക ക്ഷേമനിധി ബോർഡിനു കീഴിൽ വിവിധ ക്ഷേമപദ്ധതിയും കരടിലുണ്ട്. മുഴുവൻ തൊഴിലാളികളും ഏജൻസികളും രജിസ്റ്റർ ചെയ്യുകയും സർക്കാർ തലത്തിൽ തർക്കപരിഹാര കൗൺസിലും സ്ഥാപിക്കണം. നിയമപാലനം ഉറപ്പാക്കാൻ ജില്ലകളിൽ അസി. ലേബർ ഓഫീസർ ഇൻസ്പെക്ടർ ഓഫീസറാകും. 15 നു താഴെയും 62 നു മുകളിലും പ്രായമുള്ളവരെ ജോലിക്ക് നിയോഗിക്കരുതെന്ന് നിയമത്തിലുണ്ട്. 15--18 പ്രായക്കാരെ രക്ഷിതാവിന്റെ അനുമതിയോടെ നിയോഗിക്കാം.

(ഭേ., 15/11)

സഹകരണ ബാങ്കുകളുടെ ഓഡിറ്റ് റിപ്പോർട്ട് ഇനി പോർട്ടലിൽ

സഹകരണ ബാങ്കുകളുടെ കുത്തഴിഞ്ഞ ഇടപാടുകൾക്കു തടയിടാൻ കേരളത്തിലെ എല്ലാ സഹകരണ ബാങ്കുകളുടെയും ഓഡിറ്റ് റിപ്പോർട്ട് ആർക്കും പരിശോധിക്കാവുന്ന രീതിയിൽ പോർട്ടലിൽ പ്രസിദ്ധീകരിക്കും. ഇതിനായി കോ - ഓപ്പറേറ്റീവ് ഓഡിറ്റ് മോണിറ്ററിങ് ആൻഡ് ഇൻഫർമേഷൻ സിസ്റ്റം (സിഎഎംഐഎസ്) ഉടൻ നടപ്പാക്കും. ഇതിലെ പരാതികൾ ശ്രദ്ധയിൽ പെട്ടാൽ സഹകരണ വകുപ്പിന്റെ ഏത് ഓഫീസർക്കും പരിശോധിച്ച് റിപ്പോർട്ട് ചെയ്യാനും സാധിക്കും. കരുവന്തൂർ ബാങ്കിന്റെ തട്ടിപ്പ് പുറത്തുവന്നതോടെ സഹകരണവകുപ്പ് പ്രതിരോധത്തിലായിരുന്നു. തുടർന്നു മന്ത്രി വി.എൻ.വാസവനാണ് ഓഡിറ്റ് മോണിറ്ററിങ് സംവിധാനം നിർദ്ദേശിച്ചത്. രാജ്യത്ത് ഏറ്റവും കൂടുതൽ സഹകരണ സംഘങ്ങൾ പ്രവർത്തിക്കുന്നത് കേരളത്തിലാണ്- 16,112 സംഘങ്ങൾ. ഇനി എല്ലാ വർഷവും ഓഡിറ്റിങ് നിർബന്ധമാക്കുകയും ഈ രേഖകൾ പോർട്ടലിൽ പ്രസിദ്ധീകരിക്കുകയും ചെയ്യും. ഇത് ആർക്കും പരിശോധിക്കാം. ബാങ്ക് നഷ്ടത്തിലാണോ ലാഭത്തിലാണോ, എത്രയാണ് ബാങ്കിലെ നിക്ഷേപം, വായ്പ എത്ര കൊടുത്തിട്ടുണ്ട് എന്തൊക്കെ പദ്ധതികളാണ് ബാങ്ക് ചെയ്യുന്നത്, ചെലവ് ഏതൊക്കെ വിധത്തിൽ എന്നതൊക്കെ കൃത്യമായി ഇതുവഴി പൊതുജനങ്ങൾക്കും കാണാം.

(മ.മ., 15/11)